
Svaniyamadashakam

स्वनियमदशकम्

Document Information

Text title : svaniyamadashakam

File name : svaniyamadashakam.itx

Category : misc, raghunAthadAsagosvAmin, stavAvalI, advice, dashaka

Location : doc_z_misc_general

Author : RaghunathadAsagosvAmi

Transliterated by : Jan Brzezinski (Jagadananda Das) jankbrz at yahoo.com and Neal

Delmonico (Nitai Das) ndelmonico at sbcglobal.net

Description/comments : From Collected prayers by Raghunatha Dasa Goswami Stavavali

Acknowledge-Permission: <http://granthamandira.net> Gaudiya Grantha Mandira

Latest update : March 15, 2019

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 25, 2021

sanskritdocuments.org

स्वनियमदशकम्



गुरौ मन्त्रे नाम्नि प्रभुवरशचीगर्भजपदे
स्वरूपे श्रीरूपे गणयुजि तदीयप्रथमजे ।
गिरीन्द्रे गान्धर्वासरसि मधुपुर्यां ब्रजवने
ब्रजे भक्ते गोष्ठालयिषु परमास्तां मम रतिः ॥ १ ॥

न चान्यत्र क्षेत्रे हरितनुसनाथेऽपि सुजना-
द्रसास्वादं प्रेम्णा दधदपि वसामि क्षणमपि ।
समं त्वेतद्गाम्यावलिभिरभितन्वन्नपि कथां
विधास्ये संवासं ब्रजभुवन एव प्रतिभवम् ॥ २ ॥

सदा राधाकृष्णोच्छलदतुलखेलास्थलयुगं
ब्रजं सन्त्यज्यैतद्युगविरहितोऽपि त्रुटिमपि ।
पुनर्द्वारावत्यां यदुपतिमपि प्रौढविभवैः
स्फुरन्तं तद्वाचापि च न हि चलामीक्षितुमपि ॥ ३ ॥

गतोन्मादै राधा स्फुरति हरिणा श्लिष्टहृदया
स्फुटं द्वारावत्यामिति यदि शृणोमि श्रुतितटे ।
तदाहं तत्रैवोद्धतमति पतामि ब्रजपुरा-
त्समुद्धीय स्वान्ताधिकगतिखगेन्द्रादपि जवात् ॥ ४ ॥

अनादिः सादिर्वा पटुरतिमृदुर्वा प्रतिपद
प्रमीलत्कारुण्यः प्रगुणकरुणाहीन इति वा ।
महावैकुण्ठेशाधिक इह नरो वा ब्रजपते-
रयं सूनुर्गोष्ठे प्रतिजनि ममास्तां प्रभुवरः ॥ ५ ॥

अनादृत्योद्गीतामपि मुनिगणैर्वैणिकमुखैः
प्रवीणां गान्धर्वामपि च निगमैस्तत्प्रियतमाम् ।
य एकं गोविन्दं भजति कपटी दाम्भिकतया
तदभ्यर्णे शीर्णे क्षणमपि न यामि व्रतमिदम् ॥ ६ ॥

अजाण्डे राधेतिस्फुरदभिधया सिक्तजनन्या-
नया साकं कृष्णं भजति य इह प्रेमनमितः ।
परं प्रक्षाल्यतच्चरणकमले तज्जलमहो
मुदा पीत्वा शश्वच्छिरसि च वहामि प्रतिदिनम् ॥ ७ ॥

परित्यक्तः प्रेयोजनसमुदयैर्बाढमसुधी-
दुर्न्यो नीरन्द्रं कदनभरवाब्धौ निपतितः ।
तृणं दन्तैर्दृष्ट्वा चटुभिरभियाचेऽद्य कृपया
स्वयं श्रीगान्धर्वा स्वपदनलिनान्तं नयतु माम् ॥ ८ ॥

ब्रजोत्पन्नक्षीराशनवसनपात्रादिभिरहं
पदार्थैर्निर्वाह्य व्यवहृतिमदम्भं सनियमः ।
वसामीशाकुण्डे गिरिकुलवरे चैव समये
मरिष्ये तु प्रेष्ठे सरसि खलु जीवादिपुरतः ॥ ९ ॥

स्फुरल्लक्ष्मीब्रजविजयिलक्ष्मीभरलस-
द्वपुःश्रीगान्धर्वास्मरनिकरदीव्यद्विरिभृतोः ।
विधास्ये कुञ्जादौ विविधवरिवस्याः सरभसं
रहः श्रीरूपारव्यप्रियतमजनस्यैव चरमः ॥ १० ॥

कृतं केनाप्येतन्निजनियमशंसिस्तवमिमं
पठेद्यो विश्रद्धः प्रिययुगलरूपेऽर्पितमनाः ।
दृढं गोष्ठे हृष्टो वसतिवसतिं प्राप्य समये
मुदा राधाकृष्णौ भजति स हि तेनैव सहितः ॥ ११ ॥

इति श्रीरघुनाथदासगोस्वामिविरचितस्तवावलयां
स्वनियमदशकं सम्पूर्णम् ।

Please send corrections to sanskrit@cheerful.com

